

V

(Avviżi)

PROCĊDURI DWAR L-IMPLIMENTAZZJONI TAL-POLITIKA
TAL-KOMPETIZZJONI

IL-KUMMISSJONI EWROPEA

Notifika minn qabel ta' konċentrazzjoni**(Il-Każ M.8505 — NN Group/ATP/Hotel)****Każ li jista' jiġi kkunsidrat għal proċedura ssimplifikata****(Test b'rilevanza għaż-ŻEE)**

(2017/C 194/08)

1. Fis-6 ta' Ġunju 2017, il-Kummissjoni rċeviet avviż ta' konċentrazzjoni proposta skont l-Artikolu 4 tar-Regolament tal-Kunsill (KE) Nru 139/2004⁽¹⁾ li permezz tagħha l-impriża NN Group N.V. ("NN Group", in-Netherlands), permezz tas-sussidjarja proprjeta kollha kemm hi tagħha, REI Germany B.V. ("REI", in-Netherlands), u Arbejdsmarkedets Tillægspension ("ATP", id-Danimarka), indirettament jakkwistaw fis-sens tal-Artikolu 3(1)(b) tar-Regolament dwar l-Għaqdiet, il-kontroll kongunt ta' kumpless ta' bini fi Munich, il-Ġermanja, li jikkonsisti prinċipalment flukanda Holiday Inn ("il-Lukanda"), permezz ta' xiri ta' ishma.
2. L-attivitajiet kummerċjali tal-impriża kkonċernati huma:
 - NN Group: istituzzjoni finanzjarja globali ta' origini Olandiża li toffri servizzi ta' investment u assikurazzjoni.
 - ATP: fond pubbliku tal-pensjonijiet Daniż b'4,9 miljun membru taht is-supervizzjoni mill-Awtorità ta' Sorveljanza Finanzjarja Daniża. Il-fond jamministra għadd ta' skemi ta' benesseri u ta' sigurtà soċjali li jghinu biex tkun provduta sigurtà bażika għal ċittadini Daniži.
 - il-Lukanda: bini magħruf bhala Holiday Inn Hotel li jinsab f'Hochstraße 3, Munich, il-Ġermanja u l-parkeġġ, ir-ristoranti, bars u faċilitajiet ta' divertiment marbuta miegħu.
3. Wara eżami preliminari, il-Kummissjoni tqis li t-tranzazzjoni notifikata tista' taqa' fil-kamp ta' applikazzjoni tar-Regolament dwar l-Għaqdiet. Madankollu, id-deċiżjoni finali dwar dan il-punt hija riżervata. Skont l-Avviż tal-Kummissjoni dwar proċedura simplifikata għat-trattament ta' certi konċentrazzjonijiet skont ir-Regolament tal-Kunsill (KE) Nru 139/2004⁽²⁾ ta' min jinnota li dan il-każ jista' jiġi kkunsidrat għal trattament skont il-proċedura stipulata f'dan l-Avviż.
4. Il-Kummissjoni tistieden lil terzi persuni interessati biex jibagħtulha l-kummenti li jista' jkollhom dwar l-operazzjoni proposta.

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Il-kummenti jistgħu jintbagħtu lill-Kummissjoni permezz tal-faks (+32 22964301), permezz tal-email lil COMP-MERGER-REGISTRY@ec.europa.eu jew permezz tal-posta, bir-referenza M.8505 — NN Group/ATP/Hotel, fl-indirizz li ġej:

European Commission
Directorate-General for Competition
Merger Registry
1049 Bruxelles/Brussel
BELGIQUE/BELGIË

(¹) ĠU L 24, 29.1.2004, p. 1 (ir-"Regolament dwar l-Għaqdiet").

(²) ĠU C 366, 14.12.2013, p. 5.